



एकाम्रपुराणम्
The Ekamra Puranam
[CRITICAL EDITION]

BY

Dr UPENDRA NATH DHAL
M A, Ph D

Reader, P G Deptt of Sanskrit
Utkal University, Bhubaneswar

PRESENTED BY MINISTRY OF HUMAN RESOURCE
DEVELOPMENT (DEPT OF EDUCATION)
GOVT OF INDIA



NAG PUBLISHERS
11A/U A, JAWAHAR NAGAR, DELHI-7

चतुर्थोऽध्यायः

सनत्कुमार उवाच

एव वेदपतेर्वक्यं श्रुत्वा श्लक्ष्णं मनोहरम्^१ ।
अघौघप्रशमार्थं^२ च प्राणिनामजितात्मनाम् ॥ १

पार्वत्युवाच

गिरिराजसुता देवी ब्रह्माणममितद्युतिम् ।
प्रोवाचावनता भूत्वा स्मित शान्त पितामहम् ॥ २
आचक्षस्व सुरश्रेष्ठ वृत्तान्तं विदितं यथा ।
देहे देवस्य यद्दृष्टं सम्भव ब्रूह्यशेषतः ॥ ३

सनत्कुमार उवाच

तमुवाच ततो ब्रह्मा समाजे ऋषिदेवतान् ।
ईशानप्रमुखान् सर्वान् भवानीं शिवसन्निधौ ॥ ४

ब्रह्मोवाच

जगन्मात ! शृणुष्वेदं पुराणप्रवरं महत् ।
नाख्यातं कस्यचित् देवि ! कल्पकोटिशतैरपि ॥ ५
विदितं यन्मया सम्यक् देहे देवस्य चाखिलम् ।
आदितं शृणु कल्याणि ! सर्वपापभयापहम् ॥ ६
त्रीन् देवान् गुणजान् वेद्मि न च वेद्म्यशरीरकम् ।
विश्वतेजोमयश्चैकोऽपरश्चास्यानुयास्यत ॥ ७
अहं च दक्षिणे तस्य वामे विष्णुर्व्यवस्थितः ।
एष एव विभक्तात्मा तिस्रश्चैव तु जज्ञिरे ॥ ८

1. A₁, B₁, C—महोदय ।

2. A₁, B₁, C—प्रशमायार्थं

ववन्दिरे तदा चैक तेजसातीव दुसहम् ।
 रूपमत्यद्भुत यस्य मूर्खोऽह साध्यसाधत ॥ ९
 वासुदेवोऽपि भगवान् विवेश सुचिराच्छिवम् ।
 शिवदेहगत विष्णु दृष्ट्वा मे व्यथित मन ॥ १०
 तद्गतस्तन्मना भूत्वा तन्निष्ठस्तत्परायण ।
 आर्त्तो सविनया वाचा रुद्र स्तोत्रमुदाहरन् ॥ ११
 दशवर्षसहस्रान्ते तुतोष भगवान् हर ।
 उवाचाम्बुदनिर्घोषो महादेवो जगत्पति ॥ १२
 मद्भक्तेन त्वया दिव्य ब्रह्मन् सम्बत्सराङ्कितम् ।
 विग्रह सतत मह्य सर्वलोकाधिवासकम् ॥ १३
 उद्दिष्ट चानन दिव्य मम गच्छ पितामह ।
 इति देवेन आदिष्ट प्रविष्ट स्वनिकेतवत् ॥ १४
 अटमानो निरातङ्क महायोगेश्वर हरिम् ।
 ददर्श लिङ्गमप्येक सौम्यमत्यन्तसुप्रभम् ॥ १५
 अङ्गुष्ठोदरमात्रन्तु सुव्यक्त कुशयोनिजम् ।
 मध्ये तस्य वरेण्यस्य ज्वलित तेजसाद्भुतम् ॥ १६
 य सहस्रशिराश्चिन्त्य सहस्राक्ष सहस्रपात् ।
 तस्योदरगत विश्व पर्यायेण निबोध भो ! ॥ १७
 पाताला सप्त स्वर्गाश्च लोकालोका ससागरा ।
 दिशश्च विदिशश्चैव भूमिरापोऽनलोऽनिल ॥ १८
 भूधरा^१ सरितो रम्या पुण्याश्रम-विभूषिता ।
 सागरा विविधा स्फीता. क्षीरोदाद्या. पृथक्-पृथक् ॥ १९
 अन्तरीक्षग्रहा नागा ध्रुव सप्तर्षिभि सह ।
 दक्षाद्या मुनय सर्वे ऋतवश्च सदक्षिणा ॥ २०
 ऋग्यजु.सामसघानि साङ्गोपनिषदानि च ।
 शब्दविद्या^२ प्रमेयाश्च खण्डज्ञानादिमिश्रिता. ॥ २१

1 B₂—भूधरात् ।

2. B₂—विद्वाद्विद्या ।

आदित्या वसवो रुद्रा विश्वेदेवा मरुद्गणा ।
 बर्हीशो वरुण शक्रः प्रेताधीशः समीरणः ॥ २२
 लोकपालादिविख्याता वायुश्चन्द्रो हुताशन ।
 साध्याः पितृगणा यक्षा सिद्धविद्याधरोरगा ॥ २३
 गन्धर्वाप्सरसो सघा मित्रावरुण एव च ।
 रक्षो गुह्यकभूतानि ये केचिद्विचारणा ॥ २४
 मानवा पशवो वृक्षा ग्राम्याणि विषयानि च ।
 वसन्ति आदिभूतानि ग्राम्यारण्यनिवासिन ॥ २५
 क्रमयो जलभूतानि सुखदुःखानि यानि च ।
 तिर्यग्धूर्वा च पाताल वास विषयगोचरम् ॥ २६
 तोयदा विद्युत् स्पष्टा रोहितेन्द्रधनुस्तथा ।
 उच्चैश्चक्रवोऽमृतो रत्न पारिजात सुरद्रुम ॥ २७
 विष कालात्कलप्रख्य कालाग्नि प्रलयान्तकृत् ।
 दहनाऽप्यायना वेतावतीतानागतास्तथा ॥ २८
 वर्त्तमानाश्च वर्त्तन्ते कालत्रयविभागशः ।
 बृत्तयश्चात्र बृत्तान्ता फलान्योषधयो वनम् ॥ २९
 मन्त्राश्च विविधा विद्या वैदिका लौकिकाश्च ते ।
 मुहूर्त्ता मूर्तिरूपेण अणिमादिगुणास्तथा ॥ ३०
 इत्यादिक समासेन निबोध गिरिनन्दिनि । ॥
 शिवप्रसादादखिल दृष्टोऽह देहमध्यगम् ॥ ३१
 नारायण शरीरस्थ दृष्ट्वाह परमेश्वरम् ।
 अभेदरूपमाहात्म्य तदा चक्रे स्वय विभो ॥ ३२
 य. शिव. सर्वशक्ति स या शक्ति स महेश्वर ।
 धार्यधारकभावौ तावन्तरगताविमौ ॥ ३३
 त्व देवि । विष्णुभावेन त्वसौ देवो महेश्वर ।
 मूढ भेद प्रकुर्वन्ति ज्ञानबुद्धिबहिष्कृता ॥ ३४
 न विष्णुशिवयोर्भेद एष धर्मः सनातन ।
 परिपाल्य इम धर्मं नरो मुक्तिमवाप्नुयात् ॥ ३५

न वज्राम्बुजशङ्खाद्यैश्चक्रेण मूसलेन च ।
 शिवशक्त्याङ्कित लोक वाङ्मय सचराचरम् ॥ ३६
 दम्पती सुखमेधेते अपि कीटपतत्रिषु ।
 एष धर्म स्थितो नित्य वर्णाश्रमविभागशः ॥ ३७
 सर्वे च योनिलिङ्गाभ्या देवगन्धर्वकिन्नराः ।
 यतयश्च प्रसूयन्ते वशिष्ठप्रमुखा. किल ॥ ३८
 एतन्मे विदित कृस्न देहे देवस्य पार्वती ।
 पश्चाद् बहिर्गतोऽह च देवदेवमुखाम्बुजात् ॥ ३९
 अविज्ञेयमविज्ञान^१ प्रत्यक्षः तमुपालभम्^२ ।
 तेनैव मुक्तोऽह देवि ! प्रसन्नेन शिवेन च ॥ ४०
 जगत्स्रष्टा भवानेष ब्रह्मा भवितुमर्हति ।
 प्रजापतित्व प्राप्नुहि सृजन् लोकाश्चराचरान् ॥ ४१
 इत्याज्ञाप्य महादेव शिवस्तु परमेश्वर ।
 अन्तर्द्वान् गत सद्यस्त्वहमेको व्यवस्थित ॥ ४२
 अधरोत्तर च पश्यामि सर्वभूतमिद जगत् ।
 ध्यातोऽह सुचिर तस्य महादेवस्य भाषितम् ॥ ४३
 आज्ञासम्पादनार्थाय दक्षिण पाणिमुद्धृतः ।
 तस्याङ्गुष्ठात्तातो जज्ञे दक्षो नाम प्रजापति ॥ ४४
 मनःसकल्पजा. सप्त तयोर्जाता महर्षय ।
 द्वे चैवास्य प्रजेऽभूता बुद्धियोगादुभे पुनः ॥ ४५
 तपोनिष्ठे च ते जाते द्वादशैता महाप्रजा ।
 तासा पुत्राश्च पौत्राश्च अविच्छिन्ना च सन्तति. ॥ ४६
 धारणेच्च जगत्कृत्स्नमधरोत्तरवत्तु यत् ।
 एता उत्पादिता भूयः सृष्टिहेतोर्निरञ्जनात् ॥ ४७

1 B₁ सर्वज्ञ तत्त्वविज्ञान ।

2. B₂. समुपालभम् ।

उशनोऽङ्गिरसागस्त्यो मन्त्रतत्त्वार्थबोधका^१ ।
 अथ खण्डकपालस्य शिरो भित्वा मदोत्कटौ^२ ॥ ४८
 जातो दैत्यी महावीर्यो महामोहाञ्जनप्रभो ।
 पापबुद्धी^३ दुराचारी धर्मविघ्नोपपादकी ॥ ४९
 सर्वभूतविरोधात्मौ महामत्तो भयङ्करी ।
 हरित्श्मश्रू लोहिताक्षो धूम्रावरुणपिङ्गलौ ॥ ५०
 सितदष्ट्रोत्कटौ रौद्रौ शङ्कुकर्णो महाहनू ।
 विरूपौ विकटौ^४ घोरो दारुणात्मकभाविनौ ॥ ५१
 महामायाविनौ दुष्टावुग्रावत्यन्तदु सही ।
 एकाकिन च मा दृष्ट्वा ह्यन्तर्द्वानि गते शिवे ॥ ५२
 मदन्तिकमिमौ प्राप्तौ दानवी युद्धदुर्मदी ।
 प्राहतु को भवानिति केन जातोऽसि शस नौ ॥ ५३
 कथमुग्रतप^५ प्राप्तौ येनावामवमन्यसे ।
 अपसर्पं सुदुर्बुद्धे परित्यज्य मही क्रमात् ॥ ५४
 अहं धूम्रस्त्वसौ चोल्का. क पुन त्वमिहोच्यताम् ।
 वधयोग्यस्त्वनार्यस्त्व किं न भाषसि मूढघे ! ॥ ५५
 युद्ध वा यदि वा पूजा प्रयच्छ यद्द्रुत हितम् ।
 आद्यमभिमतो दोर्भ्यामिह रुद्र नमस्कृत. ॥ ५६
 तत्तापास्तन्मना भूत्वा तद्गतिस्तत्परायण ।
 अन्तरात्मन्नविदितो तव वाचातिसङ्घटे ।
 इत्युक्तो वर्णमुच्चार्य रुद्र शरणमागत.^६ ॥ ५७

1 B₂ कोविदा

2 B₂ मदोत्करो ।

3 A₁, B₂—पापबुद्धि ।

4 B₂ विकृतौ ।

5 A₁, B₁, C—कथमग्रतम ।

6 A₁, B—शरणमागत ।

ब्रह्मोवाच

ॐ नमोऽस्त्वादिप्रकृतये ह्यव्यक्ताय महात्मने ।
 नमः परममेध्याय त्वचिन्त्याय नमोऽस्तु ते ॥ ५८
 जय आदिरनादिस्त्व जय जन्मजरापह ।
 जय सूक्ष्म जय स्थूल जय शान्त जयाक्षय ॥ ५९
 विश्वेश्वर जगद्धातविश्वतोऽक्षिशिरोमुख ।
 अनाश्रय त्वनाधार निरपेक्ष गतज्वर ॥ ६०
 ॐ कारस्त्व वषट्कार कारणं क्रतुभुक् क्रतु ।
 दीक्षा क्षेत्र क्रतोर्यूप होता चाध्वर्युरेव च ॥ ६१
 उद्गाता ऋत्विजो दानमाज्यमग्नि श्रुवः श्रुच ।
 त्वन्मया मन्त्रभूताश्च तृप्तास्तृप्यन्ति देवता ॥ ६१
 गुणाय गुणभोक्त्रे च अन्तराय यशस्कर ।
 गुह्य गूढप्रमेयाय अपर्यायप्रवर्त्तनि ॥ ६३
 धर्मार्थकामदानाय मुमुक्षोर्मोक्षदायिने ।
 सर्गस्थित्यन्तकर्त्रे च लोकसाक्षी हृदि स्थित ॥ ६४
 अपराजिदनाद्यन्त अनन्त पुरुषाव्यय ।
 योगनिष्ठापरेशान ज्ञाननिष्पत्तिहेतवे ॥ ६५
 प्राज्ञः प्राज्ञवता श्रेष्ठो वरिष्ठ सर्वज पिता ।
 विश्वयोनिरयोनिस्त्वं विश्वमुक्तिकर प्रभु ॥ ६६
 शुद्धतेजोमता ज्योतिर्माहात्म्य महदुत्तमम् ।
 अविभिन्नविभिन्नाय त्रिमूर्ते ते नमो नम ॥ ६७
 ॐकारप्रभवाद्देवास्तस्मै वेदान्तवेदिने ।
 सिद्धान्तमत्तिसिद्धान्त वामदेव नमोऽस्तु ते ॥ ६८
 सव्यदक्षिणमार्गस्थ सद्य पूर्णेन्दुवर्चसे ।
 तत्त्व तत्पुरुष श्रीमान्! त्रिपुरघ्न नमोऽस्तु ते ॥ ६९
 शिखरीन्द्रसुताकान्त कन्दर्पमथन प्रभो ।
 ईशान जगता नाथ सद्योजात नमोऽस्तु ते ॥ ७०

त्रैलोक्यक्रमणक्रान्त अन्धक-द्विप केशरिन् ।
 त्रैलोक्यभुवनस्तम्भ गङ्गाधर । नमोऽस्तु ते ॥ ७१
 वरेण्यो वरदश्चाऽसि ब्रह्म-विष्णु-शिवात्मक ।
 योगिध्येय नमस्तुभ्य दक्षक्रतुविनाशिने ॥ ७२
 ब्रह्मचर्यव्रतासक्त नित्य शक्तिमता वर ।
 व्यालाभरणसर्वाङ्ग व्यालयज्ञोपवीतिने ॥ ७३
 भवभीतिहरेशान देवानामार्त्तनाशन ।
 त्र्यम्बकाय नमस्तुभ्य भक्ताना भक्तवत्सल ॥ ७४
 जय शान्त प्रभो श्रेष्ठ अघोर परमेश्वर ।
 अविभिन्नविभिन्नाय पञ्चब्रह्म नमोऽस्तु ते ॥ ७५
 पुराणपुरुष नित्य त्वामाहुर्ब्रह्मवादिनः ।
 गोप्तार गोद्विजादीना सुब्रह्मण्य नमोऽस्तु ते ॥ ७६
 आमनाय विधिसस्थाय रुद्रमूर्ते नमो नम ।
 बहुरूप नमस्तेऽस्तु कपर्दी नीललोहित ॥ ७७
 नीलकण्ठ नमस्यामि नम सोमार्द्धधारिणे ।
 मन सरसि हंसस्त्व पर ब्रह्म सनातन ॥ ७८
 बृद्धबालस्वरूपोऽसि हृत्पद्मविक्रसोज्ज्वल ।
 अनाख्येय अनालोक शब्दस्पर्शरसादिभि ॥ ७९
 हेयाहेयविनिर्मुक्त निर्वाण परमेश्वर ।
 निष्प्रपञ्च निराभास देहे देहभृतावर ॥ ८०
 पञ्चात्मकं गुणाश्चैव वायवश्चेन्द्रियाणि ये ।
 शरीरे च गुणा ये च ये च वागुपलक्षिता ॥ ८१
 त्वद्विभूत्या इद विश्व त्वत्तो नान्या गतिर्मम ।
 प्रसादसुमुखो भूत्वा त्राहि मा शरणागतम् ॥ ८२
 अन्नं हि प्राणिना नाथ जीवनायैव केवलम् ।
 आर्त्ताना शरणं देव आश्रिताना च केवलम् ॥ ८३

ब्रह्मोवाच

इति परमपदगतोऽह वै बहुस्तुतिवचनोपहारवृन्दै^१ ।
स्वमनसि शिवसकल्पभूत प्रियमुपगतस्त्रिभुवनारिकण्टकोऽथ^२ ॥

८४

गगनतलममल सत्त्वस्थितमति कृपया वेधसो ममाऽव्यय ।
त्राता मूर्ति पुरतो बभूव मा भै प्रीतोऽस्म्यनुद्यमोऽहमित्याह^३ ॥

८५

समाश्वास्य^४ तु मामेव प्राह दैत्यौ महेश्वर ।
धिग्वा पापसमाचारी दानवावविवेकिनौ ॥ ८६

विचार्यमाणौ ब्रह्माणमत्तु कमलसम्भवम् ।
समस्तलोककर्तार समाधिस्थ च मत्परम् ॥ ८७

या गति हिंस्रका यान्ति परपीडाकृता नरा ।
द्विषन्तो या गति यान्ति तान्नयामि न सशय ॥ ८८

मित्रद्रोह अविश्वस्त परदारापहारिणाम् ।
भ्रूणहा गुस्तल्पादि महापातकिना गतिम् ॥ ८९

युवा वै यास्यथ पापौ क्रूरो क्रूरतरा गतिम् ।
अवश्य नात्र सदेहो वचन शृणुत मम ॥ ९०

श्रुत्वा जहसतुस्तौ तु वचन रुषितेक्षणौ^५ ।
तावुभौ घनवृन्दाभौ विद्युज्जुष्टौ जगर्जतु ॥ ९१

वज्राङ्गावृद्यतोन्मुष्टी लेलिहानौ च सूक्कणीम् ।
तमभ्यासगतावेतौ हन्तुकामौ दुरासदौ ॥ ९२

सव्यदक्षिणमावृत्य मध्ये कृत्वा त्रिलोचनम् ।
आससादतुरन्योऽन्य कृष्णावर्त्ताविवाकं कम् ॥ ९३

- 1 A₁, C— हृद्यै
- 2 B₂, त्रिभुवनारिकण्ठादथ
- 3 A₁, B₂, C—अनुत्तमोक्तिमित्याह ।
- 4 A₁, C—समाश्यास्य ।
5. A₁, B₂. श्रुत्वा तद्वचन तौ तु जहसतुः रुषितेक्षणौ ।

वराहाविव लोकेते देव सौदामिनीमिव ।
 दुर्लक्ष्यमतिविक्रान्तौ ब्रह्मग्रहणगर्जितौ ॥ ९४
 प्रक्रोशन्ति च गर्जन्ति निपतन्त्युत्पतन्ति च ।
 भ्रमन्ति गतिभीम च त्रासमुत्पादयन्ति च ॥ ९५
 त्रस्तोऽह तमपश्यस्तु^१ ह्यभूत लोमहर्षणम् ।
 तत प्रमथनाथञ्च हरस्तत्र मुदीरितम् ॥ ९६
 जयस्व विश्वभूतात्मन् बृहत्काय महोदर ।
 जयस्वाशेष जेता त्व भूर्भुव, स्थाणु जङ्गमान् ॥ ९७
 प्रधाहकाल कालज्ञ वीर्यं वीर्यवता वर ।
 अप्रमेय अनाघृष्य तेजस्तेजो यशोवह ॥ ९८
 सर्वमायानिवृत्तिश्च गोप्ता त्व जगता सदा ।
 अशरण्य शरण्यश्च एकश्चात्मा ममाशुभा.^२ ॥ ९९
 त्राहि मा भो विरूपाक्ष जहि पापी महासुरौ ।
 घमन्तिकरणावेतौ त्व हि धर्म सनातन ॥ १००
 इत्येव देवमीशान स्तुतमार्त्तहर परम् ।
 अस्तौषिष तदास्माक जगता रक्षणाय च ॥ १०१
 मया स्तुतेन तेनाथ देवदेवेन धीमता ।
 तत्क्षणादतिदीप्त च स्वरूप प्रकटीकृतम् ॥ १०२
 प्रवर्द्धित महत्तेजो दृष्ट्वा भीमतम तदा ।
 भस्मीभूताविमौ दैत्यौ धूम्रोलकौ सुरतापिनौ ॥ १०३
 तत पुनरह देवमस्तुव परमेश्वरम् ।
 जगद्भीतिहर भीम कोटिभास्करवर्चसम् ॥ १०४
 नम सर्वाय शर्वाय सर्वरूपधराय च ।
 भवोद्भवाय देवाय सर्वनाम्ने नमो नम ॥ १०५

1 B₂ तमपाहन्त ।

2 A₁, B₂ C—ममाशुभात् ।

3 B₂ भववाग्धे ।

सृष्टिसंस्थितिकर्त्रे च मृडाय शशिमौनये ।
 सर्वसृष्टिविनाशाय हराय च नमोऽस्तु ते ॥ १०६
 नमस्त्रिगुणवाहाय शिवायामृतदायिने ।
 पर ब्रह्म नमस्तेऽस्तु सच्चिदानन्दविग्रह ॥ १०७
 नमस्ते रिपुभीमस्त्व भीमनामाप्रतिष्ठित ।
 चित्स्वरूपाय देवाय चन्द्रार्द्धशेखराय च ॥ १०८
 त्रिदशयाचलेशाय चराचरभृते नम ।
 इत्येव भक्तियुक्तेन देवदेव स्तुतो मया ॥ १०९
 ध्रियता भो प्रयत्नेन शिवप्रीतिकरी सदा ।
 सर्वपापक्षयकरी ब्रह्मगीतेयमम्बिके ॥ ११०
 न देया यस्य कस्यापि शृणु देवि ! शिवप्रिये !
 प्राणवद्रक्षणीया च आज्ञया हि पिनाकिन ॥ १११
 ये इमा च पठेद्भक्त्या शृणुयाद् वा समाहित ।
 ब्रह्मगीता प्रयत्नेन षड्मासात्सिद्धिमाप्नुयात् ॥ ११२
 एककाल द्विकाल वा पठनाल्लभते ध्रुवम् ।
 सिद्धिं पारमिका गौरि ! त्रिकाल शिवतत्पर ॥ ११३
 प्राप्नोत्यभिमतान् भोगान् प्रेत्य चाभिमत फलम् ।
 सर्वकामसमृद्धात्मा सदा चिन्तामणेरिव ॥ ११४
 विद्यार्थी लभते विद्या बृहस्पतिसमो भवेत् ।
 प्रभाते पठनादस्या शिवस्याज्ञाप्रमाणत ॥ ११५
 मध्याह्ने पठनाद्देवि ! द्रव्यवान् जायते नर ।
 सायकाले तथा शम्भु प्रीतिवान्नात्र सशय ॥ ११६
 कन्यार्थी लभते कन्या सुतार्थी सुतमाप्नुयात् ।
 राज्यार्थी राज्यमाप्नोति सदा शत्रुनिषूदन ॥ ११७
 चतुर्दश्या विशेषेण पठेद् यस्तु शिवाग्रत ।
 स लभेच्छिवस्रायुज्य सत्य सत्य हि पार्वति ! ॥ ११८
 इत्येकाग्रपुराणे षट् साहस्र्यामैश्वर्या सहिताया प्रथमेऽंशे
 ब्रह्मगीताकथन नाम चतुर्थोऽध्याय ॥